

**പതിമൂന്നാം കേരള നിയമസഭ**

**ആറാം സമ്മേളനം**

നക്ഷത്ര ചിഹ്നമിട്ട  
ചോദ്യം നമ്പർ: \* 206

18.12.2012-ൽ  
മറുപടിക്ക്.

**എൽ.എൻ.ജി. ടെർമിനലിന്റെ പൂർത്തീകരണം**

ചോദ്യം

ഉത്തരം

ശ്രീ.റോഷി അഗസ്റ്റിൻ  
ശ്രീ.പി.സി.ജോർജ്ജ്  
ഡോ.എൻ.ജയരാജ്  
ശ്രീ. എം.വി. ശ്രേയാംസ് കുമാർ

ശ്രീ. പി.കെ. കുഞ്ഞാലിക്കുട്ടി  
(വ്യവസായവും വിവരസാങ്കേതികവും വകുപ്പുമന്ത്രി)

(എ)കൊച്ചിയിലെ എൽ.എൻ.ജി. പദ്ധതിയുടെ പൂർത്തീകരണം ഏതുഘട്ടം വരെയായി; വിശദാംശം നൽകുമോ;

(എ) പെട്രോനെറ്റ് എൽ.എൻ.ജി. ടെർമിനലിന്റെ നിർമ്മാണ പ്രവർത്തനങ്ങൾ ഏകദേശം 98% വും പൂർത്തിയായിട്ടുണ്ട്. FACT യും BPCL ലും റീ ഗ്യാസിഫൈഡ് നാച്ചുറൽ ഗ്യാസ് സ്വീകരിക്കാൻ തയ്യാറാകുന്ന മുറയ്ക്ക് 2013 മാർച്ചോടുകൂടി ടെർമിനലിന്റെ പ്രവർത്തനം ആരംഭിക്കാൻ സാധിക്കുന്നതാണ്.

(ബി) പ്രസ്തുത പദ്ധതി യാഥാർത്ഥ്യമാകുന്ന തോടെ എന്തെല്ലാം നേട്ടങ്ങളാണ് സംസ്ഥാനത്തിന് ആർജ്ജിക്കാൻ കഴിയുക; വ്യക്തമാക്കുമോ;

(ബി) 1.പെട്രോനെറ്റ് എൽ.എൻ.ജി. ടെർമിനലിന്റെ പ്രവർത്തനം തുടങ്ങുന്നതോടുകൂടി ലോക LNG മാപ്പിൽ കേരളത്തിന് ഒരു സ്ഥാനം കണ്ടെത്തുവാൻ സാധിക്കും. 2.സംസ്ഥാനത്തിന്റെ പരിസ്ഥിതിക്കിണങ്ങും വിധത്തിലുള്ളതും, മാലിന്യ വിമുക്തവുമായ ഇന്ധനത്തിന്റെ ലഭ്യത ഉറപ്പാക്കാൻ സാധിക്കുന്നു. 3. FACT പോലുള്ള ഫെർട്ടിലൈസർ പ്ലാന്റുകൾക്കും, NTPC, BSES മുതലായ പവർപ്ലാന്റുകൾക്കും ആവശ്യമായ ഫീഡ് സ്റ്റോക്ക് ഉറപ്പാക്കാൻ കഴിയുന്നു. 4. ഗാർഹിക ആവശ്യങ്ങൾക്കായി സിറ്റി ഗ്യാസ്, വാഹനങ്ങളിലെ ഉപയോഗത്തിനായി CNG/LCNG എന്നിവ ഉപയോഗപ്പെടുത്തുവാൻ സാധിക്കും. 5. 5MMTPA(Million Metric Tonne Per Annum) ശേഷിയിൽ നിന്നും 1 MMTPA RLNG വില്പന നടത്തുമ്പോൾ സംസ്ഥാനത്തിന് VAT

നികുതിയിനത്തിൽ ഏകദേശം 550 കോടി രൂപയുടെ അധിക വരുമാനം ഉണ്ടാകുമെന്ന് കണക്കാക്കപ്പെടുന്നു.

6. ദ്രവീകൃത ഇന്ധനങ്ങളായ Naphtha, HSD എന്നിവയെ അപേക്ഷിച്ചു നോക്കുമ്പോൾ വിലക്കുറഞ്ഞതും മലിനീകരണ മുക്തവുമായ ഇന്ധനം വ്യാവസായികാടിസ്ഥാനത്തിലും വാണിജ്യാടിസ്ഥാനത്തിലും ഉപഭോക്താക്കൾക്ക് ലഭ്യമാക്കുവാൻ സാധിക്കുന്നു

7. എൽ.എൻ.ജി അനുബന്ധ വ്യവസായങ്ങൾ സംസ്ഥാനത്ത് സൃഷ്ടിക്കപ്പെടാനുള്ള സാധ്യത ഉണ്ടാകുന്നതാണ്.


(സി) പ്രസ്തുത പ്രകൃതിവാതകം ടെർമിനലിൽ നിന്ന് മറ്റു മേഖലകളിലേക്ക് കൊണ്ടു പോകുന്നതിനുള്ള വിതരണ ശൃംഖലയുടെ പണികൾ അടിയന്തിരമായി പൂർത്തീകരിക്കാൻ നടപടി സ്വീകരിക്കുമോ?

(സി) മറ്റു മേഖലകളിലേക്കുള്ള പ്രകൃതി വാതക വിതരണത്തിനുള്ള അടിസ്ഥാന ശൃംഖല ഗെയിലിന്റെ KKBMPL (കൊച്ചി- കൂറ്റനാട് - ബാംഗ്ലൂർ - മംഗലാപുരം പൈപ്പ് ലൈൻ) പദ്ധതി മുഖേന വരുന്നതാണ്. ആയത് രണ്ടു ഘട്ടങ്ങളിലായിട്ടാണ് നടപ്പിലാക്കുന്നത്. ആദ്യ ഘട്ടം പൈപ്പ് ലൈൻ നിർമ്മാണ ജോലികൾ പൂർത്തിയായി കഴിഞ്ഞു. രണ്ടാം ഘട്ടത്തിന്റെ പ്രത്യേകം നിർമ്മിച്ച പൈപ്പുകൾ എത്തിച്ചേർന്നിരിക്കുന്നു. ആയതിന്റെ കോൺടാക്ട് ഉടമ്പടികൾ 2012 ജനുവരിയിൽ തന്നെ പൂർത്തിയായി. ഭൂ ഉടമകൾക്ക് അനുയോജ്യമായ നഷ്ട പരിഹാരം നൽകുന്നതിനായി സർക്കാർ തലത്തിലുള്ള നടപടികൾ നടന്നു വരികയാണ്. ഇവയിൽ പ്രധാനമായത് ഉപയോഗാവകാശ ഭൂമിയുടെ (ROU) (Right of Use) വീതി ക്രമീകരിക്കുവാനുള്ള നടപടിയാണ്. നിർമ്മാണം കഴിഞ്ഞ് ROU വീതി, ഈ നടപടി പ്രകാരം 10 മീറ്ററായി ചുരുങ്ങുന്നതാണ്. എന്നാൽ നിർമ്മാണ സമയത്ത് 20 മീറ്റർ ഉപയോഗിക്കുന്നതാണ്. 60 മുതൽ 70 ശതമാനം വരെ പൈപ്പ് ലൈനുകൾ കൃഷിയിടങ്ങളിൽ കൂടിയാണ് കടന്നുപോകുന്നത്. ആയതിനാൽ പൈപ്പ് ലൈൻ സ്ഥാപിക്കുന്നതിനായി ആവശ്യമുള്ള കൃഷിഭൂമി 2008 ലെ നെൽ വയൽ തണ്ണീർതട നിയമത്തിൽനിന്ന് ഒഴിവാക്കുന്നതിനുള്ള നടപടികൾ നടന്നുവരുന്നു. ഇവയിൽ പൈപ്പ് ലൈൻ റൂട്ടിൽ വരുന്ന

SV (Sectionising Valve) /IP (Intermediate Pigging) Station കളും ഉൾപ്പെടെ. 2013 ഡിസംബറോടുകൂടി പൈപ്പ് ലൈൻ സുസജ്ജമാവുമെന്ന് കരുതപ്പെടുന്നു.

കായംകുളം NTPC യിലേക്കുള്ള കടൽമാർഗ്ഗമുള്ള പൈപ്പ് ലൈനിനെ സംബന്ധിച്ച് KSEB യും NTPC യുമായുള്ള Power Purchase Agreement പൂർത്തിയായാൽ പദ്ധതി ഒരു വർഷത്തിനകം നടപ്പിലാക്കാവുന്നതാണ്.

City Gas വിതരണത്തിനായുള്ള നടപടികൾ സംബന്ധിച്ച് KSIDC യും PNGRB (Petroleum Natural Gas Regulatory Board)യും Kerala Gail Gas ഉം പരസ്പരം ചർച്ചകൾ നടത്തിവരികയാണ്.

  
സെക്ഷൻ ഓഫീസർ